



دفتر مقام معظم رہبری  
www.leader.ir

## رہبر معظم کا اصفہان کے عوام سے خطاب - 17 / Nov / 2010

رہبر معظم انقلاب اسلامی حضرت آیت اللہ العظمیٰ خامنہ ای نے اصفہان کے عوام کے مختلف طبقات کے ہزاروں پرجوش افراد سے ملاقات میں ، ایمان اور الہی قدروں اور اصولوں پر پابندی کو ایرانی عوام کی کامیابیوں کا راز قرار دیتے ہوئے فرمایا: اسلامی اقدار پر پابندی اور استحکام کے سائے میں ایرانی عوام تمام میدانوں میں پیشرفت اور کامیابی حاصل کرے گی اور دشمن اسی طرح مایوس اور ناکام رہے گا۔

رہبر معظم انقلاب اسلامی نے دنیا بھر کے مسلمانوں اور ایران کی فداکار اور مؤمن قوم کو عید الاضحیٰ کی مناسبت سے مبارکباد پیش کی اور عید قربان کی حکمت کے ادراک کو انفرادی اور قومی زندگی کے مختلف میدانوں میں مشکلات برطرف کرنے کا باعث قرار دیتے ہوئے فرمایا: حضرت ابراہیم علیہ السلام کی عظیم فداکاری اور اللہ تعالیٰ کی طرف سے اس عظیم و برحق نبی (ع) کی قدردانی اس حکمت آمیز حقیقت کا مظہر ہے کہ بغیر فداکاری اور ایثار کے پیشرفت و ترقی اور عروج و بلندی کا راستہ طے کرنا ممکن نہیں ہے۔

رہبر معظم انقلاب اسلامی نے مسلسل و پیہم الہی امتحانات کے فلسفہ کو افراد اور قوموں کے لئے رشد و بلندی کے نئے مرحلے میں وارد ہونا قرار دیتے ہوئے فرمایا: ہر فرد اور ہر قوم جو محنت و سختی اور امتحان کے مرحلے سے عبور کر جائے وہ قوم اللہ تعالیٰ کے فضل و کرم سے اپنے بلند و بالا اہداف سے ایک قدم قریب تر ہوجاتی ہے۔

رہبر معظم انقلاب اسلامی نے الہی امتحانات کے فلسفہ کی طرف اشارہ کرتے ہوئے فرمایا: گذشتہ برس (1388) کے فتنہ سے ایرانی قوم کا ہوشیاری اور سربلندی کے ساتھ عبور کرنا اس کا واضح مصداق ہے۔

رہبر معظم انقلاب اسلامی نے اسی سلسلے میں فرمایا: گذشتہ سال کے فتنہ سے عبور کرنے کے سلسلے میں ایرانی قوم کی معنوی توفیق اس کی قدرت کے آشکار ہونے میں خلاصہ نہیں ہوتی بلکہ گذشتہ سال کے سخت و دشوار امتحان سے قوم کے قدرتمندانہ طور پر عبور کرنے کا اصلی معنی و مفہوم یہ ہے کہ ایرانی قوم ایمان و بصیرت پر بھروسہ و تکیہ کرتے ہوئے، وقت کی شناخت و پہچان کے ساتھ اور موجودہ اہم امور کے ادراک اور ضروری اقدام انجام دینے کی وجہ سے اپنی زندگی کے ایک نئے مرحلے میں وارد ہو گئی ہے اور آخری ہدف و مقصد تک پہنچنے کے لئے اس نے نیا اور تازہ سانس لے لیا ہے۔

رہبر معظم انقلاب اسلامی نے اپنے خطاب کے دوسرے حصہ میں 25 آبان 1361 ہجری شمسی میں اصفہان کے عوام کی عظیم فداکاری ، شجاعت اور امتحان الہی میں سربلندی کا ایک اور مصداق قرار دیتے ہوئے فرمایا: اصفہان کے عوام نے اس عظیم دن میں 370 شہیدوں کی تشییع کے ساتھ کئی ہزار دیگر جوانوں کو محاذ کی طرف روانہ کر دیا جنہوں نے فداکاری، ایثار اور سرافرازی و سربلندی کے ممتاز نمونوں کو پیش کیا۔



دفتر مقام معظم رہبری  
www.leader.ir

رہبر معظم انقلاب اسلامی حضرت آیت اللہ العظمیٰ خامنہ ای نے انقلاب سے قبل انقلاب کے بعد، دفاع مقدس کے دوران اور ملک کی ترقی و پیشرفت کے مختلف میدانوں میں صوبہ اصفہان کے مؤمنانقلابی عوام کے جہاد و ایثار کو ایمان و استقامت کا مظہر قرار دیتے ہوئے فرمایا: مایہ ناز اور قابل فخر امور میں غور و فکر اور تامل اصفہانی عوام کی اندرونی صلاحیت و تشخص کے درک کا باعث بنے گا اور عوام کی عزت و پیشرفت و سرفرازی و سربلندی کی راہیں ہموار اور آشکار بوجائیں گی۔

رہبر معظم انقلاب اسلامی نے جہاد کو اس کے وسیع مفہوم میں ایک قوم کی امید، شادابی اور رشد کا باعث قرار دیتے ہوئے فرمایا: جہاد درحقیقت عوام کے حضور، احساس ذمہ داری کے ساتھ حرکت، رشد و ترقی میں حائل رکاوٹوں کو مسلسل دور کرنے کی تلاش و کوشش کا نام ہے یہ موجودگی اور حضور کبھی مال و جان کی فداکاری کے ہمراہ ہوتا ہے اور کبھی مختلف سماجی اور سیاسی میدانوں میں شرکت حتیٰ عقلی اور فکری میدانوں میں بھی حضور کے یہی معنی ہیں۔

رہبر معظم انقلاب اسلامی نے دشمن کی بے دریغ اور مسلسل ناکامیوں اور ایران کی فداکار اور جہادی قوم کے ساتھ مقابلے کو ناممکن قرار دیتے ہوئے فرمایا: اسلام، انقلاب اور ایران کا دشمن محاذ فوجی کارروائی اور جنگی دھمکی کے ذریعہ ایرانی قوم کا حریف نہیں بن سکا اور اب بھی جو لوگ اقتصادی پابندیوں کے ذریعہ ایرانی عوام کو گھٹنے ٹیکنے پر مجبور کرنے کی فکر کر رہے ہیں وہ بھی درحقیقت بیہودہ تلاش و کوشش میں مصروف ہیں۔

رہبر معظم انقلاب اسلامی نے قوم کے درمیان شکاف ایجاد کرنا، حکام اور عوام کے درمیان فاصلہ پیدا کرنا، بدگمانی اور سوء ظن پھیلانا اور ناچیز اور معمولی مسائل کے بارے میں اختلاف نظر کو دشمن کے لئے امید کا سہارا قرار دیتے ہوئے فرمایا: دشمن کی ان سازشوں کے بارے میں سب کو ہوشیار رہنا چاہیے۔

رہبر معظم انقلاب اسلامی نے ان افراد پر شدید تنقید کی جو گوشہ میں بیٹھ کر اغیار کی مرضی کے مطابق اسلامی نظام کے بارے میں مایوسی، بدگمانی اور منفی پروپیگنڈہ کر رہے ہیں، رہبر معظم نے فرمایا: اسلامی نظام کے خلاف پروپیگنڈہ کرنے والے درحقیقت ایرانی قوم کے دشمنوں کی نیابت میں کام کر رہے ہیں اور اس تلاش و کوشش میں ہیں تاکہ امریکہ اور صہیونیوں کی شکست و ناکامی کی اس طرح تلافی کرسکیں لیکن ایرانی قوم اچھی طرح سمجھتی ہے کہ اس قسم کے اقدامات واضح خیانت ہیں۔

رہبر معظم انقلاب اسلامی نے غیر اخلاقی، نازیبا حرکات اور فساد کی ترویج نیز منشیات کے کاروبار کو دشمنوں کے سیاسی اہداف کے وسائل قرار دیتے ہوئے فرمایا: حکومتی عہدیداروں، عوام اور بالخصوص جوانوں کو اس سلسلے میں ہوشیار رہنا چاہیے۔



دفتر مقام معظم رہبری  
www.leader.ir

رہبر معظم انقلاب اسلامی نے اصفہان کو دینی علم اور دیگر مختلف اور گوناگوں علوم کا مرکز قرار دیا اور اصفہان میں بہترین حوزہ علمیہ ، دینی درسگاہ اور معتبر یونیورسٹیوں کی طرف اشارہ کرتے ہوئے فرمایا: اصفہان ایک دور میں ملک اور عالمی سطح پر علمی فروغ اور نور افشانی کا مرکز رہا ہے اور اس خطے کے علماء ، مفکرین و ماہرین اور بنرمندوں کو اس مقام تک پہنچنے کے لئے اپنا فعال اور سرگرم کردار ادا کرنا چاہیے۔

اس ملاقات کے آغاز میں صوبہ اصفہان میں ولی فقیہ کے نمائندے اور اصفہان کے امام جمعہ آیت اللہ طباطبائی نژاد نے دفاع مقدس کے دوران اور اس کے بعد اصفہان کے عوام کے مایہ ناز اور قابل فخر کردار کی طرف اشارہ کرتے ہوئے کہا: 25 آبان سن 1361 ہجری شمسی ، اصفہان کے عوام کی فداکاری، جہاد اور ایثار کا ایک تاریخی دن ہے اور یہی وجہ ہے کہ اصفہان کے عوام نے اس دن کو اصفہان میں یوم فداکاری اور ایثار کے نام سے موسوم کیا ہے۔

آیت اللہ طباطبائی نژاد نے کہا : اصفہان کے عوام اسلام و انقلاب کے دفاع کے سلسلے میں مختلف میدانوں اور علمی اور ملک کے تعمیراتی منصوبوں میں اپنی فعال اور مدبرانہ کوششوں میں مشغول اور مصروف عمل ہیں